

तत्काल प्रकाशन के लिए

## **आईआईएम अहमदाबाद ने लॉन्च किया भारत का पहला ब्लेंडेड एमबीए प्रोग्राम, बिजनेस एनालिटिक्स और आर्टिफिशियल इंटेलिजेंस में दो वर्ष का विशेष कोर्स**

- ग्रेजुएट्स विश्व प्रसिद्ध आईआईएम अहमदाबाद के पूर्व छात्र नेटवर्क में शामिल होंगे; प्रोग्राम देगा सभी सेक्टरों के प्रोफेशनल्स को क्रॉस-फंक्शनल स्किल्स

**अहमदाबाद, 6 नवंबर 2025:** भारतीय प्रबंधन संस्थान अहमदाबाद (आईआईएम अहमदाबाद), देश का अग्रणी प्रबंधन संस्थान, ने अपने कैंपस में आयोजित एक समारोह के दौरान बिजनेस एनालिटिक्स और आर्टिफिशियल इंटेलिजेंस में दो वर्ष का ब्लेंडेड एमबीए प्रोग्राम लॉन्च किया। इस अभिनव कार्यक्रम को विशेष रूप से उन पेशेवरों और उद्यमियों के लिए तैयार किया गया है जो नेतृत्व, रणनीति और प्रबंधन कौशल के साथ एडवांस्ड डेटा एनालिटिक्स और एआई क्षमताओं को एकीकृत करना चाहते हैं।

यह पहल दर्शाती है कि आईआईएम अहमदाबाद लगातार ऐसे भविष्य-उन्मुख प्रबंधन कार्यक्रम तैयार करता है जो वैश्विक मानकों पर खरे उतरते हैं और उद्योग की बदलती आवश्यकताओं के अनुरूप हैं।

इस अवसर पर आईआईएम अहमदाबाद के निदेशक **प्रो. भरत भास्कर**, डीन (प्रोग्राम्स) **प्रो. दिप्तेश घोष**, और ब्लेंडेड एमबीए: बिजनेस एनालिटिक्स एंड एआई के चेयरपर्सन **प्रो. अनिल चक्रवर्ती** उपस्थित थे। इस दौरान कार्यक्रम के अत्याधुनिक पाठ्यक्रम का विस्तृत परिचय और प्रवेश प्रक्रिया की घोषणा की गई। संस्थान के अधिकारियों ने बताया कि आज ऐसे प्रबंधन पेशेवरों की मांग तेजी से बढ़ रही है जो नेतृत्व और रणनीतिक दृष्टि को डेटा एनालिटिक्स और एआई फ्रेमवर्क के साथ जोड़कर व्यवसायिक स्तर पर ठोस परिणाम दे सकें।

जैसे-जैसे उद्योग और बाजार डेटा-आधारित निर्णयों तथा एआई-संचालित प्रक्रियाओं की ओर बढ़ रहे हैं, पेशेवरों को ऐसी दक्षताओं की आवश्यकता है जो उन्हें स्मार्ट, उत्पादक और प्रतिस्पर्धी संगठन बनाने में सक्षम बनाएं। भारत का डेटा और एआई इकोसिस्टम भी इसी तेज़ी से बढ़ रहा है। अनुमान के अनुसार, देश का डेटा एनालिटिक्स बाजार वर्ष 2030 तक 21.2 बिलियन अमेरिकी डॉलर तक पहुँच सकता है, और 2025 से 2030 के बीच इसकी वार्षिक वृद्धि दर (CAGR) 35.8% रहने का अनुमान है। 2024 की बीसीजी-नैसकॉम रिपोर्ट भी भारत की एआई प्रतिभा में अग्रणी स्थिति को दर्शाती है। रिपोर्ट के अनुसार, भारत एआई कौशल के मामले में दुनिया में पहले स्थान पर है, और 2026 तक एआई-तैयार पेशेवरों की मांग एक मिलियन से अधिक होने की संभावना है। यह तेज़ी डेटा उत्पादन में व्यापक वृद्धि और एआई/एमएल (AI/ML) के बढ़ते उपयोग से प्रेरित है, जो आज बड़े डेटा प्लेटफॉर्म, टूल्स और एप्लिकेशन्स का अभिन्न हिस्सा बन चुके हैं। इन्हीं अवसरों को ध्यान में रखते हुए, आईआईएम अहमदाबाद का यह नया प्रोग्राम मार्केटिंग, फाइनेंस, ऑपरेशन्स, सप्लाय चेन, लॉजिस्टिक्स, लीगल, आईटी और एचआर जैसे डेटा-प्रधान क्षेत्रों में कार्यरत पेशेवरों को अपस्किल करने के उद्देश्य से तैयार किया गया है।

**आईआईएम अहमदाबाद के निदेशक प्रो. भरत भास्कर** ने कहा, “एनालिटिक्स और आर्टिफिशियल इंटेलिजेंस अब केवल सहायक उपकरण नहीं, बल्कि आधुनिक संगठनों की प्रतिस्पर्धा, नवाचार और मूल्य सृजन की आधारशिला बन चुके हैं। इस नई वास्तविकता ने ऐसे पेशेवरों की आवश्यकता बढ़ा दी है जो प्रबंधन विशेषज्ञता और तकनीकी एनालिटिकल दक्षता के बीच सेतु बन सकें। आईआईएम अहमदाबाद का यह ब्लेंडेड एमबीए प्रोग्राम महत्वाकांक्षी मैनेजर्स और उद्यमियों को उच्च-स्तरीय कौशल सीखने, एआई-सक्षम बिजनेस मॉडल्स को समझने और डिजिटल परिवर्तन को जिम्मेदारीपूर्वक आगे बढ़ाने का अवसर प्रदान करेगा। यह प्रोग्राम विभिन्न उद्योग क्षेत्रों में नवाचार, प्रतिस्पर्धा और जिम्मेदार एआई-आधारित परिवर्तन को दिशा देने में अहम भूमिका निभाएगा।”

आईआईएम अहमदाबाद के **डीन (प्रोग्राम्स), प्रो. दीप्ति घोष** ने कहा, “आईआईएम अहमदाबाद में हम ऐसे कार्यक्रम तैयार करते हैं जो वास्तविक और समकालीन चुनौतियों से निपटने में सक्षम बनाएं तथा बदलते व्यवसायिक परिवेश के अनुरूप हों। यह ब्लेंडेड एमबीए कोर्स ऐसे लीडर्स तैयार करता है जो डेटा, आर्टिफिशियल इंटेलिजेंस और सशक्त प्रबंधन निर्णय क्षमता के साथ क्रॉस-फंक्शनल समस्याओं का समाधान कर सकें। छात्र बहु-विषयक दृष्टिकोण विकसित करते हैं, विश्लेषण को व्यावहारिक परिणामों में बदलना सीखते हैं और तकनीकी रूप से उन्नत परिवेश में आत्मविश्वास के साथ आगे बढ़ते हैं। हमारा उद्देश्य एक ऐसा कार्यबल तैयार करना है जो विश्लेषणात्मक रूप से मजबूत और रणनीतिक रूप से सक्षम हो।”

**ब्लेंडेड एमबीए: बिजनेस एनालिटिक्स एंड एआई** के चेयरपर्सन **प्रो. अनिल चक्रवर्ती** ने प्रोग्राम की संरचना पर प्रकाश डालते हुए कहा, “यह दो वर्षीय ब्लेंडेड एमबीए प्रोग्राम आईआईएम अहमदाबाद के सामान्य प्रबंधन की कठोरता को एनालिटिक्स और एआई की तकनीकी गहराई के साथ जोड़ता है। हम छात्रों को सिखाते हैं कि वे समस्याओं को डेटा-आधारित दृष्टिकोण से समझें, उन्नत टूल्स का उपयोग करें और विभिन्न सेक्टर्स में जिम्मेदार एआई को लागू करें। प्रतिभागी सीखते हैं कि विश्लेषण को बेहतर निर्णयों में कैसे बदलें और व्यापार समाधान को प्रभावशाली ढंग से डिजाइन व लागू करें।”

यह प्रोग्राम ब्लेंडेड मोड में संचालित किया जाएगा, जिसमें लाइव “डायरेक्ट-टू-डिवाइस” सत्रों के साथ-साथ आईआईएम अहमदाबाद में तीन ऑन-कैंपस मॉड्यूल्स भी शामिल होंगे। यह कार्यक्रम विश्व स्तर पर सम्मानित संकाय और मजबूत सहकर्मी संपर्क द्वारा निर्देशित है। दो वर्ष का यह प्रोग्राम तीन-टर्म संरचना पर आधारित होगा और इसमें बिजनेस मैनेजमेंट, एनालिटिक्स और एआई को जोड़ते हुए केस-स्टडी, कैपस्टोन प्रोजेक्ट्स और एक्शन-लर्निंग प्रोजेक्ट्स शामिल हैं।

छात्र 20 से अधिक इलेक्टिव्स में से चयन कर सकते हैं, जिनमें शामिल हैं, प्रेडिक्टिव और प्रिस्क्रिप्टिव एनालिटिक्स, प्रोडक्ट मैनेजमेंट, फाइनेंस और रिस्क मैनेजमेंट, ह्यूमन-एआई कोलैबोरेशन एवं चेंज मैनेजमेंट, एआई एथिक्स, पॉलिसी एवं रेगुलेशन, सप्लाय चेन डिजिटाइजेशन, जेनरेटिव एआई और एजेंटिक एआई आदि।

आईआईएम अहमदाबाद की प्रसिद्ध केस मेथड प्रणाली के माध्यम से वास्तविक दुनिया की रणनीतिक, परिचालन और गवर्नेंस चुनौतियों को वर्चुअल कक्षा में लाया जाएगा, ताकि छात्र इन तकनीकों को व्यावसायिक परिदृश्यों में व्यावहारिक रूप से लागू करना सीख सकें।

छात्रों को पूरे प्रोग्राम के दौरान आईआईएम अहमदाबाद के विश्व-स्तरीय लर्निंग इंफ्रास्ट्रक्चर का रिमोट एक्सेस मिलेगा, जिसमें विक्रम साराभाई लाइब्रेरी, एडवांस्ड कंप्यूटिंग सुविधाएँ और विस्तृत डेटाबेस नेटवर्क शामिल हैं।

पहले वर्ष के बाद लचीला एजिट विकल्प भी उपलब्ध है; इस स्थिति में छात्रों को पोस्ट ग्रेजुएट डिप्लोमा प्रदान किया जाएगा। सफल प्रतिभागी आईआईएम अहमदाबाद के वैश्विक एलुमनी नेटवर्क से जुड़ सकेंगे, जो उन्हें अंतरराष्ट्रीय स्तर पर पहचान और अवसरों तक पहुँच प्रदान करेगा।

आवेदक के पास किसी मान्यता प्राप्त विश्वविद्यालय से किसी भी विषय में बैचलर डिग्री / सीए / सीएस / आईसीडब्ल्यूए / सीएमए या समकक्ष योग्यता होनी चाहिए, जिसमें न्यूनतम **50% अंक या समकक्ष सीजीपीए** आवश्यक है।

कार्यरत पेशेवरों और उद्यमियों के लिए अनुभव की शर्तें इस प्रकार हैं :-

- तीन वर्ष की स्नातक डिग्री (10+2+3+3) के बाद कम से कम तीन वर्ष का पूर्ण-कालिक कार्यानुभव, या
- चार वर्ष की स्नातक डिग्री (10+2+4+2) के बाद कम से कम दो वर्ष का पूर्ण-कालिक कार्यानुभव (स्थिति: 31 मार्च 2026 तक)।

उम्मीदवारों को पिछले पाँच वर्षों में दिया गया CAT/GMAT/GRE का वैध स्कोर प्रस्तुत करना होगा (GMAT Classic/Focus और GRE दोनों स्वीकार्य; परीक्षा तिथि 1 जनवरी 2021 या उसके बाद)।

वैकल्पिक रूप से, उम्मीदवार आईआईएम अहमदाबाद की प्रवेश परीक्षा – राउंड 1 (BPGP: BA & AI) में भाग ले सकते हैं, जो 14 दिसंबर 2025 को आयोजित की जाएगी।

**प्रोग्राम का लिंक :** <https://www.iima.ac.in/academics/MBA-BPGP-BA-AI>

### **आईआईएम अहमदाबाद के बारे में:**

भारतीय प्रबंध संस्थान अहमदाबाद (आईआईएमए) एक प्रमुख वैश्विक प्रबंध संस्थान है जो प्रबंधन शिक्षा के क्षेत्र में उत्कृष्टता को बढ़ावा देने में सबसे आगे है। अपने अस्तित्व के छह दशकों से अधिक समय में, संस्थान को अपने विशिष्ट शिक्षण, उच्च गुणवत्ता वाले शोध, भविष्य के अग्रणियों को पोषित करने, उद्योग, सरकार, सामाजिक उद्यम का समर्थन करने और समाज पर प्रगतिशील प्रभाव पैदा करने के माध्यम से छात्रवृत्ति, अभ्यास और नीति में अपने अनुकरणीय योगदान के लिए स्वीकृत किया गया है।

आईआईएमए की स्थापना 1961 में सरकार, उद्योग तथा अंतरराष्ट्रीय शिक्षाविदों द्वारा एक अभिनव पहल के रूप में की गई थी। तब से, यह अपने वैश्विक पदचिह्न को मजबूत कर रहा है, और आज 80 से अधिक शीर्ष अंतरराष्ट्रीय संस्थानों के साथ इसका नेटवर्क है और दुबई में कैपस है। इसके प्रतिष्ठित संकाय सदस्य और लगभग 46,000 पूर्व छात्र, जो सभी क्षेत्रों में प्रभावशाली पदों पर हैं, भी इसकी वैश्विक मान्यता में योगदान करते हैं। पिछले कुछ वर्षों में, आईआईएमए के अकादमिक रूप से बेहतर, बाजार-संचालित और सामाजिक रूप से प्रभावशाली पाठ्यक्रमों ने वैश्विक स्तर पर उच्च प्रतिष्ठा और प्रशंसा अर्जित की है। यह ईक्विस से अंतरराष्ट्रीय मान्यता प्राप्त करने वाला पहला भारतीय संस्थान बना हुआ है। संस्थान को भारत सरकार के *राष्ट्रीय संस्थागत रैंकिंग फ्रेमवर्क (एनआईआरएफ) भारत रैंकिंग 2025* में भी प्रथम स्थान दिया गया है। *फाइनेंशियल टाइम्स (एफटी) एग्जीक्यूटिव एजुकेशन रैंकिंग (ओपन) 2025* में संस्थान को वैश्विक स्तर पर 35वाँ स्थान दिया गया है। प्रसिद्ध प्रमुख पाठ्यक्रम - दो वर्षीय प्रबंधन स्नातकोत्तर पाठ्यक्रम (पीजीपी) को *एफटी मास्टर्स इन मैनेजमेंट रैंकिंग 2024* में 39वाँ स्थान दिया गया है और पूर्णकालिक एक वर्षीय कार्यकारी प्रबंधन स्नातकोत्तर पाठ्यक्रम (पीजीपीएक्स) को *एफटी ग्लोबल एमबीए रैंकिंग 2025* में 31वाँ स्थान दिया गया है।

आईआईएमए विविध दर्शकों के लिए अनुकूलित, मिश्रित और खुले नामांकन प्रारूपों में परामर्श सेवाएँ और 200 से अधिक उपचारात्मक कार्यकारी शिक्षा कार्यक्रम प्रदान करता है, जिसमें व्यापारिक अग्रणी, नीति निर्माता, उद्योग व्यवसायी, शिक्षाविद, सरकारी अधिकारी, सशस्त्र सेना बल कार्मिक, कृषि-व्यवसाय और अन्य विशिष्ट क्षेत्र के विशेषज्ञ और उद्यमी शामिल हैं।

संस्थान के बारे में अधिक जानने के लिए कृपया इस लिंक पर जाएँ: <https://www.iima.ac.in/>